



‘நீட்’ விலக்கை வலியுறுத்தி மாபெரும் கையெழுத்து இயக்கம்!



அரியலூர் மாவட்ட இளைஞர் அணி, மாணவர் அணி, மருத்துவர் அணி சார்பில் “நீட் விலக்கு நம் இலக்கு” நீட் விலக்கை வலியுறுத்தும் மாபெரும் கையெழுத்து இயக்கம் சார்பில், செந்துறை ஒன்றியம், குழுமர் கிராமத்தில், மருத்துவர் அனிதா திடலில் தமிழ்நாடு அரசு போக்குவரத்துத்துறை அமைச்சர் சா.சி.சிவசங்கர் நடைபெற்ற முகாமில் கலந்து கொண்டு, கையெழுத்து இட்டு துவங்கி வைத்து, நீட் எதிர்ப்பு போராளி தங்கை அனிதா அவர்களின் நினைவு நூலகத்தில் உள்ள அவரது திருவுருவச் சிலைக்கு மாலை அணிவித்து மரியாதை செலுத்தினார். உடன் கழக சட்டத்திட்ட திருத்தக்குழு இணை செயலாளர் சுபா.சந்திரசேகர், கழக கொள்கைப் பரப்பு துணை செயலாளர் ச.அ.பெருநற்கிள்ளி, தலைமைச் செயற்குழு உறுப்பினர் எம்.பி.பாலசுப்ரமணியன், மாவட்ட இளைஞரணி அமைப்பாளர் தெய்வ.இளையராஜா, மாவட்ட மாணவரணி அமைப்பாளர் எஸ்.ஆர்.இராமராஜன், மாவட்ட மருத்துவர் அணி அமைப்பாளர் சஞ்சய் மற்றும் மாவட்ட ஒன்றிய, நகர, பேருருக்கழக செயலாளர்கள், இளைஞரணி, மாணவரணி, மருத்துவரணி நிர்வாகிகள் பலரும் கலந்துகொண்டனர்.



தஞ்சை வடக்கு மாவட்ட தி.மு.க. இளைஞர் அணி, மாணவரணி மற்றும் மருத்துவரணி சார்பில், “நீட் விலக்கு நம் இலக்கு” 50 நாட்களில் 50 லட்சம் கையெழுத்து இயக்கம் நடைபெற்றது. இதில் மாவட்டச் செயலாளர் சு.கல்யாணசுந்தரம் எம்.பி., செ.இராமலிங்கம் எம்.பி., சாக்கோடடை க.அன்பழகன் எம்.எல்.ஏ. மருத்துவர் யாழ்முனி, சுப.தமிழழகன், ராஜா, பிரபு சீனிவாசன், வெங்கடேசன் உள்ளிட்டோர் பங்கேற்றனர்.



நீட் தேர்வை ரத்து செய்ய வேண்டும் என்ற நம்முடைய கல்வி உரிமைக்கான கோரிக்கையை நிறைவேற்ற ஒன்றிய அரசுக்கு அழுத்தம் கொடுக்க கையெழுத்து இயக்கத்தை கழக இளைஞர் அணி செயலாளரும் இளைஞர் நலன், விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் காணொலி காட்சி மூலம் துவக்கி வைத்தார். இதைவடுத்து வாழப்பாடியில் உள்ள சேலம் கிழக்கு மாவட்ட அலுவலகத்தில் தளபதி மு.க.ஸ்டாலின் அறிவாலயத்தில் மாவட்டக் கழகச் செயலாளர் எஸ்.ஆர்.சிவலிங்கம் கையெழுத்து இயக்கத்தை தொடங்கி வைத்தார். நிகழ்ச்சியில் தலைமைக் கழக செய்தி தொடர்பு குழு துணை செயலாளர் சையத் ஹபீஸ் சித்திக், மாவட்ட துணை செயலாளர்கள் சுரேஷ்குமார், சின்னதுரை, கோமதி, மாவட்ட பொருளாளர் ஸ்ரீராம், மாவட்ட இளைஞரணி அமைப்பாளர் டாக்டர் ஆ.பிரபு, மாவட்ட மாணவரணி அமைப்பாளர் முனைவர் அ.சீனிவாசன், மாவட்ட அவைத்தலைவர் கருணாநிதி, மாவட்ட நெசவாளர் அணி அமைப்பாளர் ஏ.ஏ. ஆறுமுகம், மாவட்ட சுற்றுச் சூழல் அணி அமைப்பாளர் முனைவர் வரத.ராஜசேகர், மாவட்ட விளையாட்டு மேம்பாட்டு அணி அமைப்பாளர் ரமேஷ் மற்றும் ஒன்றிய செயலாளர்கள், நகரச் செயலாளர்கள், பேருரு செயலாளர்கள், சார்பு அணி நிர்வாகிகள் கழக நிர்வாகிகள் கலந்து கொண்டனர்.



கழக இளைஞர் அணி, மாணவர் அணி, மருத்துவர் அணி சார்பில் “நீட் விலக்கு, நம் இலக்கு” என்ற மக்கள் இயக்கத்தை கழகத்தலைவர், தமிழ்நாடு முதலமைச்சர் அவர்கள் கழக இளைஞர் அணி செயலாளர் உதயநிதிஸ்டாலின் முன்னிலையில் தொடங்கி வைத்ததையடுத்து மயிலாடுதுறை மாவட்டத்தில் மாணவ, மாணவிகளிடம் மாவட்டக் கழகச் செயலாளரும் பூம்புகார் சட்டமன்ற உறுப்பினருமான நிவேதா எம்.முருகன் தொடங்கி வைத்தார்.

ஆசிரியர் பணி நியமனத்துக்கான வயது வரம்பு உயர்வு!

தமிழ்நாடு அரசு அரசாணை வெளியீடு!

சென்னை, அக். 24- அனைத்து வகை ஆசிரியர்கள் பணி நியமனம் செய்வதற்கான உச்ச வரம்பு நிர்ணயம் செய்து தமிழ்நாடு அரசு அரசாணை வெளியிடப்பட்டுள்ளது.

பள்ளிக் கல்வித்துறை அரசு செயலாளர் குமரகுருபரன் வெளியிட்டுள்ள அரசாணை வருமாறு :- பள்ளிக் கல்வித்துறையின் கீழ் உள்ள பள்ளிகளில் ஆசிரியர் பணியிட நேரடி நியமனத்துக்கான உச்ச வயது வரம்பு பொதுப் பிரிவினருக்கு 40

என்றும், இதர பிரிவினருக்கு 45 வயது என்றும் நிர்ணயம் செய்யப்பட்டது. பிறகு இதில் திருத்தம் செய்யப்பட்டு 1.1.2023 முதல் பொதுப் பிரிவினருக்கு 42, இதர பிரிவினருக்கு 47 எனவும் நிர்ணயம் செய்யப்பட்டது.

இந்நிலையில், கடந்த 4ம் தேதி பள்ளிக்கல்வித் துறை அமைச்சர் அன்பில் மகேஷ்பொய்யாமொழி வெளியிட்ட அறிவிப்பில், ஆசிரியர் தகுதித் தேர்வில் தேர்ச்சி பெற்று ஆசிரியர் பணிக்காக காத்திருப்போ

ருக்கு உச்ச வயது வரம்பு பொதுப்பிரிவினருக்கு 53, இதரப் பிரிவினருக்கு 58 ஆக உயர்த்த முடிவு செய்யப்பட்டுள்ளது என்றும் தெரிவிக்கப்பட்டது.

அந்த அறிவிப்பை அடுத்து பள்ளிக் கல்வி இயக்குநர் தமிழ்நாடு அரசு கருத்து கடிதத்தில் மேற்கண்ட அறிவிப்பின் படி உச்ச வயது வரம்பு நிர்ணயித்து உரிய அரசாணை வழங்க வேண்டும் என்று தமிழ்நாடு அரசிடம் கேட்டுக் கொண்டார். இதன்படி, பள்ளிக்

கல்வித்துறை அமைச்சர் வெளியிட்ட அறிவிப்பை செயல்படுத்தும் விதமாகவும், பள்ளிக் கல்வி இயக்குநரின் கருத்துருவை கவனமுடன் ஆய்வு செய்து, பள்ளிக் கல்வித்துறையின் கீழுள்ள ஆசிரியர்களின் நேரடி நியமனத்துக்கான உச்ச வயது வரம்பை பொதுப் பிரிவினருக்கு 53 என்றும், இதர பிரிவினருக்கு 58 என்றும் நிர்ணயித்து தமிழ்நாடு அரசு ஆணை வெளியிடுகிறது. இவ்வாறு அரசாணையில் தெரிவிக்கப்பட்டுள்ளது.

நாடு முழுவதும் 765 மாவட்டங்களில்

மோடி அரசை விளம்பரப்படுத்த ஐ.ஏ.எஸ். அதிகாரிகளை நியமிப்பதா?

காங்கிரஸ் தலைவர் கார்டு கரும் கண்டனம்!

புதுடெல்லி, அக். 24- அடுத்தாண்டு மக்களவை தேர்தல் நடைபெற உள்ளதால் மோடி அரசின் சாதனைகளை விளக்கும் பதிவிடுகையில், மோடி அரசும் அதிகாரிகளை நியமிக்க வேண்டும் என்று ஒன்றிய நிதி அமைச்சகம் உத்தரவிட்டுள்ளது.

இதற்கு எதிர்ப்பு தெரிவித்து காங்கிரஸ் தலைவர் மல்லிகார்ஜுன கார்டு

பிரதமருக்கு கடிதம் எழுதியுள்ளார்.

அரசின் உத்தரவு நகலை இணைத்து டிவிட்டரில் கார்டு நேற்று முன்தினம் பதிவிடுகையில், மோடி அரசின் 9 ஆண்டு சாதனையை விளக்குவதற்கு நாடு முழுவதும் 765 மாவட்டங்களில் சிறப்பு அதிகாரிகளை நியமிக்க நிதி அமைச்சகம் சார்பில் சுற்றறிக்கை அனுப்பப்பட்டுள்ளது.

அதில், இணை செயலாளர், இயக்குனர், துணை செயலாளர் ஆகியவர்களை அதிகாரிகள் சிறப்பு அதிகாரிகளாக நியமிக்கப்பட வேண்டும் என கூறப்பட்டுள்ளது.

இது சிவில் சர்வீஸ் விதிகளின் பரிமாற்றம் தாருக. குறிப்பிட்ட அந்த விதியின்படி அரசியல் விஷயங்களில் அதிகாரிகள் தலையிடக்கூடாது. அரசின் திட்ட

ங்களை கொண்டாடுவதும் மற்றும் அதனை காட்சிப்படுத்துவது கட்சி தொண்டர்களின் பணியாகும். இந்த பணிக்கு அதிகாரிகளை அனுப்பினால் அடுத்த 6 மாதங்களுக்கு அரசு இயந்திரம் முடங்கி விடும். ஜனநாயகத்தையும், அரசியல் சட்டத்தையும் பாதுகாக்க இந்த உத்தரவுகளை அரசு உடனே வாபஸ் பெற வேண்டும் என குறிப்பிட்டுள்ளார்.

இந்தியாவில் சமூக நீதியை நிலைநாட்ட சாத்வாரி கணக்கெடுப்பு அவசியம்!

‘தினகரன்’ நாளேடு தலையங்கத்தில் வலியுறுத்தல்!

சென்னை, அக். 24 - இந்தியாவில் சமூக நீதியை நிலைநாட்ட சாத்வாரி கணக்கெடுப்பு அவசியம் என்று ‘தினகரன்’ நாளேடு தலையங்கத்தில் வலியுறுத்தப்பட்டுள்ளது.

23.10.2023 தேதிய ‘தினகரன்’ நாளேடு தலையங்கத்தில் கூறப்பட்டுள்ளதாவது:- இந்தியாவில் சமூக நீதியை நிலைநாட்டவும், வளர்ச்சியின் பலன்களை மிகவும் பாதிக்கப்பட்ட கூடிய பிரிவினருக்கு கொண்டு செல்வதற்கும் சாத்வாரி கணக்கெடுப்பு மிகவும் அவசியமாகும். சாதி தொடர்பான தரவு, உள்ளீடுகளை கொண்டே சமூக நீதி மற்றும் சமத்துவம் ஆகியவற்றை நிலைநாட்டி முடியும். இட ஒதுக்கீட்டில் ‘உள் ஒதுக்கீடு’ விவகாரங்களில் ஒரு தெளிவினை பெற முடியும். ஒரு மாநிலத்தில் அதன் தாய்மொழி பேசுவோர் எத்தனை சதம் உள்ளனர், பிற மொழி பேசுவோர் அங்கு எத்தனை சதம் வாழ்கின்றனர் என்பதை சாதி வாரி கணக்கெடுப்பின் மூலம் கண்டுணர முடியும். சாதி வாரியான கணக்கெடுப்பு இந்திய அளவில் எடுக்கப்பட்டால் மட்டுமே, இன்ன சாதிக்கு விகிதாச்சார அடிப்படையில் இவ்வளவு இட ஒதுக்கீடு என்பதை உணர்த்தி இயலும். மேலும் வாய்ப்பு கிடைக்காத சாதி களுக்கும் கூட கணக்கெடுப்பு அடிப்படையில் பிரதிநிதித்துவம் கிடைக்கும்.

இந்தியாவை பொறுத்த வரை 1931ம் ஆண்டு சாதி வாரி கணக்கெடுப்பு நடத்தப்பட்டது. கடந்த 90 ஆண்டுகளில் சாதிவாரி கணக்கெடுப்பு நடத்தப்படவில்லை. இக்காலக்கட்டத்திற்குள் நம் நாட்டின் மக்கள் தொகை மற்றும் சமூக பொருளாதார நிலப்பரப்பு பல்வேறு மாற்றங்களுக்கு உட்பட்டுள்ளது. ஆனால், சமூகத்தின் பின்தங்கிய பிரிவினர் இன்னமும் பின்தங்கிய நிலையிலே உள்ளனர். பீகார் போன்ற சில மாநில அரசுகள் சாதி அடிப்படையிலான கணக்கெடுப்பை வெற்றிக்கரமாக நடத்தி முடித்துள்ளன. பீகாரின் சாதி வாரி கணக்கெடுப்பின்படி மிகவும் பிற்படுத்தப்பட்ட வகுப்பைச் சேர்ந்தவர்கள் 36 சதவீதம் அங்கு உள்ளனர். ஆனால், ஒன்றிய அரசின் 90 செயலாளர்களில் 3 பேர் மட்டுமே ஓபிசி வகுப்பை சேர்ந்தவர்களாக உள்ளனர். எனவே, இந்தியாவின் சாதி புள்ளி விபரங்களை வைத்து அதிக மக்கள் தொகை, அதிக உரிமைகள் என்பதை கொண்டு வர வேண்டும் என ராஜகூகாந்தி கேட்டுக் கொண்டார்.



இந்தியாவில் பல்வேறு மாநிலங்களில் சொற்ப எண்ணிக்கையில் இருப்பவர்கள் அதிகாரங்களை அனுபவித்து வருவதும், திரளாக இருப்பவர்கள் இன்னமும் பின்தங்கிய நிலையில், சமூகத்தில் அந்தஸ்து கிட்டாமல் இருப்பதும் உண்மை.

2011 மக்கள் தொகை கணக்கெடுப்பின்போது, சமூக, பொருளாதார தரவுகள் சேரிக்கப்பட்டாலும், சாதி வாரியான விபரங்கள் பெறப்படவில்லை. இந்தியாவில் வறுமைக்கோட்டுக்கு கீழ் வாழும் மக்களுக்கு பல்வேறு நலத் திட்டங்களை கொண்டு செல்வதும், ஒடுக்கப்பட்ட மக்கள் உரிய பிரதிநிதித்துவம் பெறவும் சாதி வாரியான துல்லியமான கணக்கெடுப்புகள் இப்போது தேவையாக உள்ளது. இந்தியாவில் 2021க்கான மக்கள் தொகை கணக்கெடுப்பு இன்னமும் நடைபெறவில்லை. விரைவில் நடக்க உள்ள தேர்தல் மக்கள் தொகை கணக்கெடுப்போடு, சாதி வாரியான கணக்கெடுப்பினை

இணைத்து நடத்தி வேண்டும் என பல மாநிலங்களும் ஒன்றிய அரசுக்கு கோரிக்கை வைத்து வருகின்றன.

முதல்வர் மு.க.ஸ்டாலின் அவர்கள் இதற்குறித்து பிரதமர் மோடிக்கு கடிதமும் எழுதியுள்ளார். சாதி தொடர்பான தரவு உள்ளீடுகளுடன் இந்திய சட்டபூர்வ மக்கள்தொகை கணக்கெடுப்பு மட்டுமே சமூக நீதியை நிலை நிறுத்துவதற்கான பொருத்தமான தளமாக இருக்கும். இதன்மூலம் சமூகத்தின் சாதி அமைப்பு மற்றும் சமூக பொருளாதார விழுமியங்களை நாம் நேரடியாக நெருங்குகிறோம், விரிவான, நம்பகமான தகவல்களையும் பெறலாம். இவ்வாறு அதில் கூறப்பட்டுள்ளது.

திராவிட இயக்க தீரர்கள் நினைவு நாள்

அ. ந.டராசன்

அக்டோபர் 24 (1987)



இளம்வயதிலேயே கழகத்தில் தன்னை ஈடுபடுத்திக் கொண்டு, பல்வேறு பொறுப்புகளை வகித்தவர்.

கிளைச் செயலாளர், உப்பிலியாபுரம் ஒன்றியச் செயலாளர், பொதுக்குழு உறுப்பினர், தலைமைச் செயற்குழு உறுப்பினர் என கழகத்தில் பல்வேறு பொறுப்புகள் வகித்தவர்.

ஒன்றிய பெருந்தலைவர், தொடக்க வேளாண்மை கூட்டுறவு வங்கி தலைவர் ஆகிய பொறுப்புகள் வகித்தவர்.

கழகம் அறிவித்த அனைத்து போராட்டங்களில் பங்கேற்றவர்.

நெருக்கடி கால மிசாவில் கைது செய்யப்பட்டு சிறை சென்றவர்.

தலைமைக் கழகம்

தி.மு.க.